

இனிமையான குழந்தைகளே - நீங்கள் ஆன்மீகத் தந்தையிடமிருந்து புதிய-புதிய விஷயங்களைக் கேட்டுக் கொண்டிருக்கிறீர்கள், ஆத்மாக்களாகிய நாம் எப்படி நம்முடைய உருவத்தை மாற்றிக் கொண்டு வந்திருக்கிறோமோ, அதுபோல் பாபாவும் வந்திருக்கிறார், என்பதை நீங்கள் தெரிந்துள்ளீர்கள்

கேள்வி:- சிறிய-சிறிய குழந்தைகள் பாபா புரியவைப்பதின் மீது நன்றாகக் கவனம் கொடுத்தால், எந்தவொரு பட்டத்தை அடையலாம்?

பதில்:- ஆன்மீகத் தலைவர் என்ற பட்டத்தை. சிறிய குழந்தைகள் ஏதாவதொரு காரியத்தை தைரியத்துடன் செய்து காட்டினால், பாபாவிடமிருந்து என்ன கேட்கிறார்களோ அதன் மீது கவனம் கொடுத்து மேலும் மற்றவர்களுக்கும் புரிய வைத்தால் அவர்களை அனைவரும் விரும்புவார்கள். பாபாவின் பெயர் விளங்கும்.

பாட்டு:- ஆகாய சிம்மாசத்தை விட்டு வாருங்கள்.....

ஓம் சாந்தி. குழந்தைகள் அழைத்தார்கள், பாபா பதிலுக்கு (அதை ஏற்று) வந்தார் - நடைமுறையில், பாபா நீங்கள் மீண்டும் இராவண இராஜ்ஜியத்தில் வாருங்கள் என்று குழந்தைகள் அழைத்தார்கள். மீண்டும் மாயையின் நிழல் விழுந்திருக்கிறது என்ற வார்த்தையும் இருக்கிறது அல்லவா. இராவணனைத் தான் மாயை என்று சொல்லப்படுகிறது. எனவே இராவண இராஜ்ஜியம் வந்து விட்டது ஆகையினால் இப்போது மீண்டும் வாருங்கள் என்று அழைக்கிறார்கள். இங்கே இராவணனுடைய இராஜ்ஜியத்தில் அதிக துக்கம் இருக்கிறது. நாங்கள் மிகவும் துக்கமுடையவர்களாக ஆகி விட்டோம், பாவ ஆத்மாக்களாக ஆகி விட்டோம். இப்போது பாபா நடைமுறையில் வந்திருக்கிறார். அதே மகாபாரதப் போர் மீண்டும் எதிரில் இருக்கிறது என்பதை குழந்தைகள் தெரிந்துள்ளார்கள். பாபா ஞானம் மற்றும் இராஜ்யோகத்தை கற்றுக் கொடுத்துக் கொண்டிருக்கிறார். ஹே! நிராகார பரமபிதா பரமாத்மாவே! நிராகாரத்திலிருந்து சாகார ரூபத்தை (உருவத்தை) எடுங்கள் ரூபத்தை மாற்றியுங்கள், என்று அழைக்கிறார்கள். நீங்களும் எங்கே இருக்கக் கூடியவர்கள் - பிரம்ம மகாதத்துவத்தில் அல்லது நிராகார உலகத்தில் இருக்கக் கூடியவர்கள் என்று பாபா புரிய வைக்கின்றார். நீங்களும் கூட ரூபத்தை மாற்றியுள்ளீர்கள். இதை வேறு யாரும் தெரிந்திருக்கவில்லை. எந்த ஆத்மா நிராகாரமானதாக இருக்கிறதோ, அதே ஆத்மா தான் வந்து சாகார சரீரத்தை தாரணை செய்கிறது. அது நிராகார உலகமாகும், இது சாகார உலகமாகும் மேலும் அது சூட்சும உலகமாகும். அது தனிப்பட்டதாகும். நாம் சாந்திதாமம் அல்லது நிர்வாணதாமத்தில் இருந்து வருகிறோம், என்பது உங்களுடைய புத்தியில் இருக்கிறது. பாபா புதிய படைப்பை படைக்க வேண்டும் எனும்போது முதன் முதலில் சூட்சும வதனத்தைத் தான் படைக்கின்றார். சூட்சுமவதனத்தில் நீங்கள் இப்போது செல்லலாம் வேறு எப்போதும் செல்ல முடியாது. முதன் முதலில் நீங்கள் சூட்சுமவதனத்தின் வழியாக வருவதில்லை. நேரடியாக வருகின்றீர்கள். இப்போது நீங்கள் சூட்சுமவதனம் வந்து செல்லலாம். நடந்து செல்ல வேண்டும் என்பது போன்ற விஷயம் எதுவும் கிடையாது. குழந்தைகளாகிய உங்களுக்குக் காட்சி ஏற்படுகிறது. மூலவதனத்தின் காட்சி கூட ஏற்படலாம், ஆனால் செல்ல முடியாது. வைகுண்டத் தினுடைய காட்சி கூட ஏற்படலாம், நீங்கள் சம்பூரண தூய்மை ஆகாமல் செல்ல முடியாது. நாங்கள் சூட்சுமவதனம் செல்வோம் என்று நீங்கள் சொல்ல முடியாது. நீங்கள் காட்சியைக் காணலாம். சிவபாபா மற்றும் தாதா மற்றும் குழந்தைகளாகிய நீங்கள். குழந்தைகளாகிய நீங்கள் எப்படிப்பட்ட புதிய புதிய ஆன்மீக விஷயங்களை கேட்கின்றீர்கள். இந்த விஷயங்களை உலகத்தில் யாரும் தெரிந்திருக்கவில்லை. நிராகார உலகம் என்று சொல்கிறார்கள், ஆனால் அது எப்படி இருக்கிறது என்பதை தெரிந்திருக்கவில்லை. முதலில் ஆத்மாவையே தெரிந்திருக்கவில்லை எனும்போது நிராகார உலகத்தைப் பற்றி என்ன தெரிந்து கொள்வார்கள். பாபா வந்து முதன் முதலில் ஆத்மாவின் உணர்வை ஏற்படுத்துகின்றார். நீங்கள் ஆத்மா, பிறகு ரூபத்தை மாற்றியுள்ளீர்கள் அதாவது நிராகாரத்திலிருந்து சாகாரத்தில் வந்துள்ளீர்கள்.

நம்முடைய ஆத்மா எப்படி 84 பிறவிகள் எடுக்கிறது என்பதை இப்போது நீங்கள் புரிந்து கொள்கிறீர்கள். அந்த அனைத்து நடிப்பும் ஆத்மாவில் ஒரு ரிகார்டைப் போல் நிரம்பியுள்ளது. முதலில் இந்த விஷயங்களைச் சொன்னேன். இப்போது உங்களுக்கு ஆழமான ரமணீகரமான விஷயங்களை கூறுகின்றேன் என்று பாபா கூறுகின்றார். அதை நீங்கள் முன்னால் தெரிந்திருக்கவில்லை, அதை இப்போது தெரிந்துள்ளீர்கள். புதிய புதிய விஷயங்கள் புத்தியில் வந்து சென்று கொண்டிருக்கின்றன. ஆகையினால் மற்றவர்களுக்கும் கூட உடனே புரிய வைக்க முடியும். நாளுக்கு நாள் இந்த பிராமணர்களின் மரம் வளர்ந்து வருகிறது. இதுவே தான் பிறகு தெய்வீக மரமாக ஆக வேண்டும்,

பிராமணர்கள் தான் விருத்தி அடைவார்கள். பார்ப்பதற்கு எவ்வளவு குறைவாக இருக்கிறார்கள். உலக வரைபடத்தில் இந்தியாவைப் பார்த்தால் எவ்வளவு சிறியதாக இருக்கிறது. உண்மையில் இந்தியா எவ்வளவு பெரியது. அதேபோல் தான் ஞானத்தைப் பற்றியும் சொல்லப்படுகிறது - மன்மனாபவ என்றால் அல்ஃபை(அல்லா) நினைவு செய்யுங்கள் என்பதாகும். விதை எவ்வளவு சிறியதாக இருக்கிறது. மரம் எவ்வளவு பெரியதாக வருகிறது. எனவே இந்த பிராமண குலம் எவ்வளவு சிறியதாக இருக்கிறது, வளர்ந்து கொண்டே செல்கிறது. நாம் இந்த சமயத்தில் பிராமணர்களாக இருக்கிறோம் பிறகு தேவதைகளாக ஆவோம் என்பது உங்களுடைய புத்தியில் இருக்கிறது. 84 பிறவிகளின் ஏணிப்படி மிகவும் நன்றாக இருக்கிறது. குழந்தைகள் புரிய வைக்கலாம், யார் 84 பிறவிகள் எடுக்கிறார்களோ அவர்கள் தான் வந்து புரிந்து கொள்கிறார்கள் பிறகு சிலர் 84, சிலர் 80 பிறவிகள் கூட எடுப்பவர்கள் இருப்பார்கள். நாம் இந்த தெய்வீக குலத்தை சேர்ந்தவர்கள் என்று புரிந்து கொள்கிறார்கள். நாம் சூரியவம்ச குலத்தைச் சேர்ந்தவர்களாக ஆவோம். தேர்ச்சி பெறவில்லை என்றால் காலம் கழிந்து வருவார்கள். அனைவரும் ஒன்றாக வர முடியாது. நிறைய பேர் ஞானம் எடுத்துக் கொண்டிருக்கிறார்கள் ஆனால் ஒன்றாக வரமாட்டார்கள் அல்லவா? ஒன்றாக செல்வார்கள், கொஞ்சம் கொஞ்சமாகவே வருவார்கள், இது புரிந்து கொள்ள வேண்டிய விஷயம் அல்லவா? அனைவரும் ஒன்றாக எப்படி 84 பிறவிகள் எடுக்க முடியும். பாபாவை அழைப்பதே, பாபா மீண்டும் வந்து கீதை ஞானத்தைச் சொல்லுங்கள் என்று தான் ஆகும். எனவே மகாபாரத சண்டை நடக்கும்போதுதான் வந்து கீதை ஞானத்தைக் கூறுகின்றார் என்பது நிரூபணம் ஆகிறது. அதைத் தான் இராஜயோகம் என்று சொல்லப்படுகிறது. இப்போது நீங்கள் இராஜயோகம் கற்றுக் கொண்டிருக்கின்றீர்கள். கல்பம் கல்பமாக, 5 ஆயிரம் ஆண்டுகளுக்குப் பிறகு பாபா வந்து நமக்கு ஞானத்தைக் கொடுக்கின்றார். சத்திய நாராயணனின் கதை கேட்கின்றீர்கள் அல்லவா? இவர்கள் எங்கிருந்து வந்தார்கள், பிறகு எங்கே சென்றார்கள்! தெரியாது. பாபா புரிய வைக்கின்றார், குழந்தைகளே இராவணனுடைய நிழல் விழுந்திருக்கிறது, இப்போது நாடகப்படி இராவண இராஜ்ஜியம் முடிய வேண்டும். சத்யுகத்தில் இராம இராஜ்ஜியம் இருக்கிறது. இந்த சமயத்தில் இராவண இராஜ்ஜியமாகும். நமக்குள் வந்திருக்கும் இந்த ஞானம் உலகத்தில் வேறு யாருக்கும் இல்லை என்பதை இப்போது நீங்கள் புரிந்து கொள்கிறீர்கள். நம்முடைய இந்த படிப்பு புதிய உலகத்திற்கான புதிய படிப்பாகும். கீதையில் கிருஷ்ணருடைய பெயர் எழுதப்பட்டிருக்கிறது, அது பழைய விஷயமாகி விட்டது அல்லவா? நீங்கள் இப்போது புதிய விஷயங்களைக் கேட்டுக் கொண்டிருக்கிறீர்கள். இதை நாங்கள் எப்போதும் கேட்டதில்லையே, சிவபகவானுடைய மகாவாக்கியம், நாங்கள் கிருஷ்ணபகவானுடைய மகாவாக்கியம் என்று தான் கேட்டு வந்துள்ளோம். நீங்கள் புதிய உலகத்திற்காக அனைத்தையும் புதியதாக கேட்கின்றீர்கள். பாரதம் பழமையானது என்பதை அனைவரும் தெரிந்துள்ளனர். ஆனால் எப்போது இருந்தது? இந்த லக்ஷ்மி - நாராயணனுடைய இராஜ்ஜியம் எப்படி நடந்தது? இவர்கள் இராஜ்ஜியத்தை எப்படி அடைந்தார்கள்? பிறகு எங்கே சென்று விட்டார்கள், என்பன யாருடைய புத்தியிலும் வருவதில்லை. இவர்களுடைய இராஜ்ஜியம் முடிந்து போகும் அளவிற்கு என்ன நடந்தது? யார் வென்றது, எதையும் புரிந்து கொள்வதில்லை அவர்கள் சத்யுகத்திற்கு வட்சக்கணக்கான ஆண்டுகள் கொடுத்து விடுகிறார்கள், லக்ஷ்மி - நாராயணன் வட்சக் கணக்கான ஆண்டுகள் இராஜ்ஜியம் செய்திருப்பார்கள் என்பது கிடையாது. பிறகு சூரியவம்சத்து இராஜாக்கள் நிறைய பேர் இருந்திருக்க வேண்டும். யாருடைய பெயருமே இல்லை. 1250 ஆண்டுகளைப் பற்றி யாருக்கும் தெரியவில்லை பிறகு லக்ஷ்மி - நாராயணனுடைய இராஜ்ஜியம் எதுவரை நடந்தது, என்பது கூட யாருக்கும் தெரியவில்லை எனும்போது வட்சக்கணக்கான ஆண்டுகளைப் பற்றி யாருக்கும் எப்படி தெரியும். யாருக்கும் புத்தி வேலை செய்வதில்லை. இப்போது சிறியவர்களாகிய நீங்கள் உடனே புரிய வைக்க முடியும். இது மிகவும் சகஜமாகும். அனைத்தும் பாரதத்தின் கதையாகும். சத்யுகம் திரேதாவில் கூட பாரதவாசி இராஜாக்கள் இருந்தனர். தனித்தனியான படம் கூட இருக்கிறது. இன்றிலிருந்து 5 ஆயிரம் ஆண்டுகளுக்கு முன்னால் நடந்தது. இங்கே ஆயிரக்கணக்கான ஆண்டுகள் என்று சொல்லி விடுகிறார்கள். இது இருப்பதே 5 ஆயிரம் ஆண்டுகள் கதையே என்று பாபா கூறுகின்றார். இன்றிலிருந்து 5 ஆயிரம் ஆண்டுகளுக்கு முன்னால் லக்ஷ்மி - நாராயணனின் இராஜ்ஜியம் இருந்தது, வம்சம் இருந்தது பிறகு மறுபிறவி எடுக்க வேண்டி இருக்கும். சின்ன-சின்ன குழந்தைகள் இவ்வளவு குறைவாக அமர்ந்து புரிய வைத்தால் இவர்கள் மிக நன்றாக ஞானத்தை படித்திருக்கிறார்கள் என்று புரிந்து கொள்வார்கள். இந்த ஆன்மீக ஞானம் ஆன்மீகத் தந்தையைத் தவிர வேறு யாரிடத்திலும் இல்லை. எங்களுக்கும் கூட ஆன்மீக தந்தை தான் வந்து சொன்னார் என்று நீங்கள் சொல்வீர்கள். ஆதமா சரீரத்தின் மூலம் கேட்கிறது. நான் இன்னாராக

ஆகின்றேன் என்று ஆத்மா தான் கூறுகிறது. மனிதர்கள் சுயத்தை உணருவதில்லை. நமக்கு பாபா உணரவைத்தார். ஆத்மாக்களாகிய நாம் முழுமையாக 84 பிறவிகள் எடுக்கிறோம். இப்படிப்பட்ட விஷயங்களை அமர்ந்து புரிய வைத்தீர்கள் என்றால், இவர்களுக்கு மிக நல்ல ஞானம் இருக்கிறது என்று சொல்வார்கள். இறைவன் ஞானம் நிறைந்தவர் அல்லவா? இறைவன் ஞானக்கடல், கருணைக்கடல், விடுவிப்பவர், வழிகாட்டி என்றெல்லாம் பாடுகிறார்கள் அல்லவா? ஆனால் எங்கே அழைத்துச் செல்வார் என்பதை யாரும் தெரிந்திருக்கவில்லை. இதை குழந்தைகள் புரிய வைக்க முடியும். ஆன்மீகத் தந்தை ஞானக்கடல் ஆவார், இவரை கருணைக்கடல் என்றும் சொல்லப்படுகிறது. மனிதர்கள் மிகவும் துக்கத்தில் இருக்கும் போது தான் வந்து விடுவீக்கின்றார். ஒரு இராவணனுடைய இராஜ்ஜியம் நடக்கிறது. சொர்க்கத்தை ஸ்தாபனை செய்யும் இறை தந்தை என்று சொல்லப்படுகிறது. நரகத்தை இராவண இராஜ்ஜியம் என்று சொல்லப்படுகிறது. இந்த ஞானத்தை யாருக்கு சொன்னாலும் இதை அனைவருக்கும் சென்று சொல்லுங்கள் என்று உடனே சொல்வார்கள். ஆனால் மிக நல்ல தாரணை வேண்டும். கண்காட்சி சித்திரங்களின் புத்தகம் கூட இருக்கிறது இன்னும் நன்றாக புரிந்து கொண்டீர்கள் என்றால் இதை வைத்து நிறைய சேவை செய்யலாம்.

இந்த குழந்தை(ஜெயந்தி சகோதரி) கூட லண்டனில் அங்கே தன்னுடைய டீச்சருக்குப் புரிய வைக்கலாம். அங்கே லண்டனில் இந்த சேவை செய்யலாம். உலகத்தில் வஞ்சகம் அதிகம் இருக்கிறது அல்லவா? இராவணன் ஒரேயடியாக வஞ்சகர்களாக ஆக்கி விட்டான். குழந்தைகள் முழு உலகத்தின் வரலாறு புவியியலை புரிய வைக்கலாம். லஷ்மி - நாராயணனின் இராஜ்ஜியம் எவ்வளவு காலம் நடந்தது பிறகு இந்த ஆண்டிலிருந்து இஸ்லாமியர்கள், பௌத்தர்கள், கிறிஸ்துவர்கள் வருகிறார்கள். வளர்ந்து வளர்ந்து இந்த பல-விதமான தர்மங்களின் மரம் எவ்வளவு பெரியதாக ஆகி விடுகிறது. அரைக்கலத்திற்குப் பிறகு மற்ற தர்மங்கள் வருகின்றன. இப்படிப்பட்ட விஷயங்களை இவர் அமர்ந்து புரிய வைத்தால் இவர் ஆன்மீகத் தலைவர் என்று சொல்வார்கள், இவரிடத்தில் ஆன்மீக ஞானம் இருக்கிறது என்று சொல்வார்கள். பிறகு இவர் சொல்வார் இந்த ஞானம் இந்தியாவில் கிடைத்து கொண்டிருக்கிறது. ஆன்மீக இறைதந்தை கொடுத்துக் கொண்டிருக்கிறார். அவர் விதையுபமாக இருக்கின்றார். இது தலைகீழ் மரமாகும். விதை ஞானக்கடலாவார். விதைக்கு மரத்தின் ஞானம் இருக்கும் அல்லவா. இது பல-விதமான தர்மங்களின் மரமாகும். பாரதத்தின் தெய்வீக மதம் என்று இதனை சொல்லப்படுகிறது. முதலில் லஷ்மி - நாராயணனின் இராஜ்ஜியம் பிறகு இராமர்-சீதையின் இராஜ்ஜியமாகும். அரைக்கலம் இது நடக்கிறது பிறகு வருகிறது இஸ்லாம்.... முதலானவை) மரம் வளர்ந்து கொண்டே இருக்கிறது. இப்படி இந்த குழந்தை சென்று சொற்பொழிவாற்றட்டும் மேலும் இந்த மரம் எப்படி வெளிவருகிறது என்று புரிய வைக்க வேண்டும். இந்த சிருஷ்டி சக்கரம் எப்படி சுழலுகிறது என்று நாங்கள் புரிய வைக்க முடியும். வெளி நாடுகளில் வேறு யாரும் இல்லை. இந்த குழந்தை சென்று இது கலியுகத்தின் (அயர்ன் ஏஜ்) கடைசி, சத்யுகம்(கோல்டன் ஏஜ்) வரப்போகிறது என்று புரிய வைத்தால் அவர்கள் மிகவும் குஷி அடைவார்கள். பாபா யுக்திகள் சொல்லிக் கொண்டே இருக்கின்றார், இதன் மீது கவனம் கொடுக்க வேண்டும். சிறிய குழந்தைகளுக்கு நிறைய மரியாதை கிடைக்கும். சிறியவர்கள் ஏதாவது தைரியமான காரியத்தை செய்கிறார்கள் என்றால் அவர்களை அனைவரும் நேசிக்கிறார்கள். அப்படிப்பட்ட குழந்தைகள் இதில் கவனம் கொடுத்தார்கள் என்றால் ஆன்மீக தலைவர் களாகிவிடுவர் என்று பாபாவிற்குத் தோன்றுகிறது. ஆன்மீக இறைதந்தை தான் வந்து இந்த ஞானத்தை அளிக்கின்றார். கிருஷ்ணரை இறை தந்தை என்று சொல்வது தவறாகும். இறைவன் நிராகாரமானவர் ஆவார். ஆத்மாக்கள் நாம் அனைவரும் சகோதரர்கள், அவர் தந்தையாவார். கலியுகத்தில் அனைவரும் துக்கமுடையவர்களாக ஆகும்போது தான் பாபா வருகின்றார். பிறகு அயர்ன் ஏஜ் வரும்போது மீண்டும் கோல்டன் ஏஜை ஸ்தாபனை செய்ய பாபா வர வேண்டியிருக்கிறது. பாரதம் பழமையான சுகதாமமாக இருந்தது, சொர்க்கமாக இருந்தது. மிகக் குறைந்த மனிதர்களே இருந்தனர். மீதமுள்ள இத்தனை ஆத்மாக்கள் எங்கு இருந்தன. சாந்திதாமத்தில் இருந்தன அல்லவா? எனவே இப்படி புரிய வைக்க வேண்டும். இதில் பயப்படவேண்டிய அவசியம் இல்லை, இது கதையாகும். கதை குஷியோடு சொல்லப் படுகிறது அல்லவா? உலகத்தின் வரலாறு-புவியியல் எப்படி திரும்ப நடக்கிறது, என்பதை கதை என்றும் சொல்லலாம். ஞானம் என்றும் சொல்லலாம். உங்களுக்கு இது உறுதியாக நினைவில் இருக்க வேண்டும். என்னுடைய ஆத்மாவில் முழு மரத்தினுடைய ஞானம் இருக்கிறது அதை நான் திரும்ப செய்கிறேன், என்று பாபா கூறுகின்றார். ஞானக்கடல் பாபா குழந்தைகளுக்கு ஞானம் கொடுத்துக் கொண்டிருக்கின்றார். இதை தெரிந்து கொண்டு ஞானத்தை கொடுத்தீர்கள் என்றால் தாங்கள் மற்றவர்களையும் அழைக்கட்டுமா என்று கேட்பார்கள். ஆமாம் அழைக்கலாம் ஏனென்றால் பாரதத்தின்

பழமையான இராஜயோகம் என்னவென்று அவர்கள் தெரிந்து கொள்ள வேண்டும். அதன் மூலம் பாரதம் சொர்க்கமாக ஆயிற்று - அதை யாராவது புரிய வைக்கட்டும். சன்னியாசிகள் என்ன சொல்வார்கள்? ஆன்மீக ஞானம் கீதையில் மட்டுமே இருக்கிறது. அவர்கள் சென்று கீதையைத் தான் சொல்கிறார்கள். கீதையை எவ்வளவு படிக்கிறார்கள், மனனம் செய்து கொண்டே இருக்கிறார்கள். என்ன இது ஆன்மீக ஞானமா? இது மனிதனின் பெயரால் உருவாக்கப்பட்டுள்ளது. ஆன்மீக ஞானத்தை மனிதர்கள் கொடுக்க முடியாது. இப்போது நீங்கள் வித்தியாசத்தை புரிந்து கொள்கிறீர்கள் - அந்த கீதைக்கும் பாபா சொல்லுவதிற்கும் இரவு பகலுக்குண்டான வித்தியாசம் இருக்கிறது. தந்தை கொடுத்தார் கிருஷ்ணருடைய பெயரை போட்டு விட்டார்கள். சத்யுகத்தில் கிருஷ்ணருக்கு இந்த ஞானம் கிடையாது. ஞானக்கடல் பாபா தான். எவ்வளவு கடினமான விஷயங்களாக இருக்கின்றன. கிருஷ்ணருடைய ஆத்மா சத்யுகத்தில் இருக்கும்போது ஞானம் இல்லை. நூல் எவ்வளவு சிக்கலாகி இருக்கிறது. இந்த அனைத்து விஷயங்களையும் வெளி நாட்டில் சென்று பெயரோடு சொல்லலாம். சொற்பொழிவாற்றலாம். உலகத்தின் வரலாறு-புவியியலின் ஞானத்தை நாங்கள் உங்களுக்குச் சொல்ல முடியும் என்று சொல்லுங்கள். இறைவன் எப்படி சொர்க்கத்தை ஸ்தாபனை செய்கின்றார், அது சொர்க்கத்திலிருந்து எப்படி நரகமாக ஆகிறது, என்பதை நாங்கள் உங்களுக்குப் புரிய வைக்கிறோம். இதை அமர்ந்து எழுதுங்கள் பிறகு நாம் ஏதாவது பாயிண்டுகளை மறந்து விட்டோமா என்று பாருங்கள். பிறகு நினைவுபடுத்தி எழுதுங்கள். இப்படி நடைமுறையில் எழுதுவதின் மூலம் மிக நன்றாக எழுதுவீர்கள், மிக நன்றாகப் புரிய வைத்தீர்கள் என்றால் பெயர் விளங்கும். இங்கிருந்து கூட பாபா யாரையாவது வெளியில் அனுப்ப முடியும். இதை சென்று புரிய வைத்தால் கூட மிகவும் நல்லது. 7 நாட்களில் மிகவும் புத்திசாலியாக ஆகி விடலாம். புத்தியில் தாரணை செய்ய வேண்டும், விதை மற்றும் மரம், விரிவாகப் புரிய வைக்க வேண்டும். சித்திரங்களை வைத்து மிக நல்ல விதத்தில் புரிய வைக்கலாம். சேவை செய்வதற்கு ஆர்வம் வேண்டும். மிக உயர்ந்த பதவி கிடைக்கும். ஞானம் மிகவும் சகஜமானதாகும். இது பழைய மோசமான உலகமாகும். சொர்க்கத்திற்கு முன்னால் இந்த பழைய உலகம் சாணத்தை போன்றதாகும், இதிலிருந்து நாற்றம் வருகிறது. அது சொர்ண (தங்க) உலகமாகும், இது சாண உலகமாகும். இப்போது நாம் இந்த சரீரத்தை விட்டு விட்டு சென்று இளவரசன் - இளவரசியாக ஆவோம் என்பதை குழந்தைகளாகிய நீங்கள் தெரிந்துள்ளீர்கள். அப்படிப்பட்ட பள்ளியில் படிக்க செல்வீர்கள். அங்கே அனைத்திலிருந்தும் பாதுகாக்கப் பட்ட விமானங்கள் இருக்கும். இந்த குஷி குழந்தைகளுக்குள் இருக்க வேண்டும், ஒருபோதும் எந்த விஷயத்திலும் அழுகை வரக்கூடாது. நாம் இளவரசன் - இளவரசியாக ஆவோம் என்று நீங்கள் புரிந்து கொள்கிறீர்கள் அல்லவா? எனவே உங்களுக்கு உள்நாட்டுக்குள் ஏன் குஷி இருக்கக் கூடாது. எதிர்காலத்தில் அப்படிப்பட்ட பள்ளிக்குச் செல்வீர்கள், இதை-இதையெல்லாம் செய்வீர்கள். குழந்தைகளுக்கு ஏன் மறந்து போகிறது என்று தெரியவில்லை. அதிக போதை ஏற வேண்டும். நல்லது!

இனிமையிலும் இனிமையான காணாமல் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாப்தாதாவின் அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:-

- 1) இந்த பழைய மோசமான சாணத்தைப் போன்ற உலகத்தை புத்தியின் மூலம் மறந்து சத்யுலகத்தை நினைவு செய்து அளவற்ற குஷி அல்லது போதையில் இருக்க வேண்டும். ஒருபோதும் அழிக்கூடாது.
- 2) பாபா சொல்லும் ஆழமான ரமணீகரமான விஷயங்களைத் தாரணை செய்து அனைவருக்கும் புரிய வைக்க வேண்டும். ஆன்மீகத் தலைவர் என்ற பட்டத்தை அடைய வேண்டும்.

வரதானம்:- தவத்தின் மூலம் தங்களுடைய விகர்மங்கள் அல்லது தமோகுண சம்ஸ்காரங்களை எரிக்கக் கூடிய தவமூர்த்தி ஆகுக!

எப்படி இப்போது ஈஸ்வரிய வளர்ப்பின் காரியம் நடந்து கொண்டிருக்கிறதோ அதுபோல் கடைசியில் தவத்தின் மூலம் தங்களுடைய விகர்மங்கள் மற்றும் ஒவ்வொரு ஆத்மாவின் தமோகுண சம்ஸ்காரங்கள் அல்லது இயற்கையின் தமோகுணத்தை எரிக்கும் காரியம் நடக்க வேண்டும். இதற்காக எப்போதும் ஏக்ரஸ் (ஒரு ரசனை) நிலையின் இருக்கையில் நிலைத்திருந்து தங்களுடைய தபஸ்வி ரூபத்தை வெளிப்படுத்துங்கள். தங்களுடைய ஒவ்வொரு கர்மேந்திரியத்தின் மூலமும் தேக-அபிமானத்தின் தியாகம் மற்றும் ஆத்ம-அபிமானியாக ஆவதற்கான தவமும் வெளிப்படையான ரூபத்தில் தெரிய வேண்டும்.

சுலோகம்:- சம்ஸ்காரங்களின் மோதலிலிருந்து தப்பிப்பதற்கு குழந்தை மற்றும் எஜமானத்தன்மையின் சமநிலை வையுங்கள்.